




Minuti tal-Laqgħa Nru. 3 tal-Flames Kunsill Lokali Luqa li saret fl-Uffiċċju Amministrattiv tal-Kunsill nhar it-Tlieta, 29 ta' Mejju 2007 fis-6.30 p.m.

Preżenti:	Il-Membri
Is-Sindku	Is-Sur John Schembri
Il-Viċi Sindku	Is-Sur Joseph Scicluna
Il-Kunsilliera	Is-Sur Victor Caruana Dr. Frank Psaila Is-Sur Joseph Camilleri Is-Sinjura Lucia Massa
L-Uffiċjali:	
Is-Segretarju Eżek.	Is-Sur Michael Borg
Skuzat:	Is-Sur Joseph Piscopo A.Mus.L.C.M.

AGĖNDA

1. Qari u Approvazzjoni tal-Minuti
2. Riferenzi għall-Minuti
3. Korrispondenza
4. Mozzjonijiet
5. Flasijiet



1. QARI U APPROVAZZJONI TAL-MINUTI

- 1.1 Inqraw il-Minuti tal-Laqqgħa Nru 2 li fuq talba ta' Frank Psaila f'para. 7.1.ii wara l-kliem ". . . f'Hal Luqa n-nies huma maqsumin . . ." ždied il-kliem ". . . bħal f'lokalitajiet oħra." Wara din l-emenda l-Minuti ġew approvati fuq mozzjoni ta' Luċia Massa issekondata minn Frank Psaila.

2. REFERENZI GĦALL-MINUTI

- 2.1 Joe Camilleri rrefera għal para. 7.3.ii u staqsa kienx hemm xi progress dwar l-introduzzjoni ta' "time zone limit" għal Triq G. Vassallo u Triq Ħal Tarxien. Victor Caruana bħala l-Kunsillier responsabbli, wieġeb li se ssir laqqgħa ma' l-ADT u wara uffiċjali ta' l-ADT għandhom imorru fuq il-post.

3. KORRISPONDENZA


- 3.1 Is-Sindku ta resume' tal-korrispondenza kollha li daħlet sad-29 ta' Mejju 2007, fosthom :
- a) ittra mill-Malta International Airport li tipproponi biex triq u misraħ f'Hal Farruġ jigu msemmija "Triq il-Merkanti " u "Misraħ il-Merkanzija" rispettivament. Il-Kunsill qabel mal-proposta u li dwar dan issir talba formali lill-Kumitat għat-Tismija tat-Toroq.
 - b) ittra mill-Onor. Edwin Vassallo dwar laqqgħa msejħa għat-Tlieta, 22 ta' Mejju 2007 għall-Kunsillieri responsabbli mill-attivitajiet kummerċjali. Din il-korrispondenza kienet ġiet mgħoddija għall-attenzjoni ta' Frank Psaila, li min-naħa tiegħu nforma lill-Kunsill li ma setax jattendi għal dik il-laqqgħa.
 - c) email minn Merlin Library li tikkonferma t-talba għax-xiri ta' kotba bħala parti mill-kampanja "Il-Ktieb Teżor".
 - d) ittra mill-AKL dwar il-proġett LEADER u li jikkoċerna lill-Kunsilli fuq bażi reġjonali. L-AKL talbet lil kull Kunsill biex sa l-4 ta' Ġunju 2007 jinforma lill-Assoċjazzjoni dwar jekk humiex interessati li jiffurmaw parti mill-Grupp ta' Azzjoni Lokali (LAG).
 - e) email mill-AKL dwar is-Seminar "Flimkien" All Together - Putting Children First - Childcare. Ġie deċiż li għal dan is-seminar tattendi l-Kunsilliera Luċia Massa.
 - f) email mill-AKL dwar laqqgħa tal-Kunsillieri ma' l-Arcisqof għal nhar il-Ħamis, 21 ta' Ġunju fil-Kattidral ta' l-Imdina.



- g) ittra/fattura minn TCTC dwar pagament ta' Lm499.00 għal course ta' ECDL. Il-Kunsill qabel li ma jhallasx dan l-ammont meta lanqas biss għadu jaf fejn se jsiru l-courses u meta lanqas jaf kemm studenti se jieħdu sehem. Il-Kunsill qabel li r-reġistrazzjoni ssir sal-20 ta' Ġunju. Dwar il-leaflet fil-familji l-Kunsill irid li jkunu jirreferu esplicitament li dawn il-courses huma ssussidjati mill-Kunsill Lokali.

4. MOZZJONIJIET

- 4.1 Mozzjoni mressqa mill-Kunsilliera Luċia Massa u ssekondata mill-Kunsillier Joe Camilleri tgħid: **li l-Kunsill japprova li, bħalma sar fis-snin imgħoddija, anke din is-sena tiġi organizzata l-ħarġa għal Kemmuna għal Persuni bi Bżonnijiet Speċjali u l-ħarġa għal Għawdex.**
- 4.1.i Il-Kunsill unanimament qabel mal-mozzjoni u ġie deċiż li l-ħarġa għal Kemmuna ssir f'data li għad trid tiġi deċiża u dik għal Għawdex issir nhar il-Ħamis, 19 ta' Lulju 2007.
- 4.2 Mozzjoni oħra mressqa mis-Sindku John Schembri u ssekondata mill-Viċi Sindku Joseph Scicluna tgħid: **li l-Kunsill japprova li ssir talba formali lid-Dipartiment ta' l-Art sabiex issir id-devoluzzjoni tal-pjazzetta li hemm fi Triq id-Dokkiena bl-iskop li hemmhekk jinbnew l-uffiċċji amministrattivi tal-Kunsill Lokali Luqa.**
- 4.2.i Meta tkellem fuq il-mozzjoni s-Sindku qal li din il-mozzjoni qegħda ssir skond il-wegħda elettoral tal-maġġoranza Laburista biex il-Kunsill ikollu uffiċċini xierqa u aċċessibbli minn kulħadd. Żied iġħid li s-sena l-oħra l-Kunsill applika mal-MEPA biex jagħmel refurbishment totali ta' l-uffiċċini prezenti. Il-MEPA ċaħdet it-talba tal-Kunsill bir-raġuni ewlenija kienet għax il-premises mhux aċċessibbli għal persuni b'diżabilita' u għall-anzjani. U perss li ilha tinħass il-ħtieġa li ma nistgħux nibqgħu niffunzjonaw f'sitwazzjoni xejn sabiħa tal-premises, qegħda ssir din il-mozzjoni biex, jekk tingħata d-devoluzzjoni ta' l-art, Ƨal Luqa wkoll ikollha bini xieraq għall-Kunsill Lokali.
- 4.2.ii Wara diskussjoni fuq il-mozzjoni, din ġiet approvata unanimament.
- 4.3 Mozzjoni oħra tressqet mill-Kunsilliera Luċia Massa u ssekondata mill-Viċi Sindku Joseph Scicluna tgħid: **li l-Kunsill japprova l-ftehim propost bejn il-Kunsill u ż-żewġ Baned Lokali biex jagħtu s-servizzi tagħhom f'Jum Ƨal Luqa u f'Kunċert annwali b'mod li l-baned jalternaw kull sena. Għal dawn is-servizzi qegħda tiġi proposta allokkazzjoni ta' Lm600 kull sena.**
- 4.3.i Meta l-mozzjoni tressqet għall-voti, din ġiet unanimament approvata.



5. FLASIJET

- 5.1 Il-Kunsill approva l-flasijiet kollha li daflu sad-29 ta' Mejju 2007 u li lista tagħhom giet ipprezentata mis-Segretarju Eżekuttiv.
- 5.2 L-approvazzjoni tal-flasijiet saret b'erba' (4) voti favur u żewġ astensjonijiet (Victor Caruana u Frank Psaila). Is-Sur Caruana qal li kien qed jastjeni minħabba l-pagament li kien qed isir lil Polidano Brothers Ltd li għamel xogħol ta' tarmac ħażin fi Triq il-Karmnu u talli Triq Sir Ugo Mifsud baqgħet ma tranġatx minkejja li l-kuntrattur aċċetta li sar xogħol ħażin.
- Peress li ma kienx hemm items oħra x'jigu diskussi, fis-7.25 p.m. is-Sindku ddikjara l-laqqha magħluqa.

Konfermati llum 26 ta' Ġunju 2007.

John Schembri
Sindku

Michael Borg
Segretarju Eżekuttiv